

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СОУНАРКОМА
І ПРЭЗІДЫУМА ВЯРХОУНАГА СОВЕТА БССР

№ 70 (7631) | Субота, 22 красавіка 1944 г. | Цана 20 к.

С Ї Н Н Я Ў Н У М А Р Ы:

VI СЕСІЯ ВЯРХОУНАГА СОВЕТА БССР. Спрэчкі па данладу тав. П. К. Панамарэнка. Прамова сакратара ЦК КП(б)Б дэпутата П. З. Калініна. (2 стар.).

АД СОВЕЦКАГА ІНФОРМБЮРО. Аператыўная зводка за 21 красавіка. Бамбардыроўка нашай авіяцыяй сланца-перагонных заводаў у Эстоніі. (1 стар.).

Тэлеграма Народнага Камісара генерал-дырэктара шляхоў

зносін тав. Л. М. Кагановіча прэзідыуму злёта комсамольска-маладзёжных франтавых брыгад Беларускай чыгункі. (1 стар.).

В. Пыжкоў. — Сход чыр-каўскай раённай партарганізацыі. (3 стар.).

ПЕРАДМАЙСКАЕ СОЦЫЯЛІСТЫЧНАЕ СПАБОРНІЦТВА. Працоўны энтузіязм. Трэцяе месца сярод пароходства Саюза. Першамайскія падарункі

мазыран. Спартыўнае двух раёнаў. (3 стар.).

На вызваленых палях Беларусі. (1 стар.).

Пачалася здабыча торфу. (1 стар.).

В. Лагвінец. — Аднаўляем калгасную жывёлагадоўлю. (3 стар.).

С. Ефімаў. — Герой Совецкага Саюза Фёдар Котчанка на вучобе. (4 стар.).

Міжнародная інфармацыя. (4 стар.).

ШЫРЫЦЬ СПАБОРНІЦТВА!

Па ўсёй савецкай краіне разгарнулася шырокая хваля сацыялістычнага спаборніцтва ў чэсьці 1 Мая. Традыцыйнае перадамайскае спаборніцтва, якое ў гэтым годзе пачалося па ініцыятыве рабочых Маскоўскага станкабудуальнага завода «Красный пролетарий», ператварылася ў працоўную перакалічку ўсяго савецкага народа. Рабочыя, калгаснікі, інтэлігенцыя імкнуча азнамянаваць Першае Мая новымі вытворчымі поспехамі і гэтым дапамагаць любімай Чырвонай Арміі напасіць новыя сакрушальныя ўдары на нямецкіх акупантах.

Заклік рабочых «Красного пролетария» дружна падхоплены працоўнымі вызваленых раёнаў Беларусі. Вытворчы ўздым на прадпрыемствах і ў калгасах у вызваленых ад ворага раёнах нарастае з кожным днём. Аднавіць разбураную народную гаспадарку, як мага хутчэй залячыць раны, нанесеныя гітлераўскім звар'ём, узняць з руін фабрыкі і заводы, калгасы і МТС, каб даць краіне і фронту больш прамысловай і сельгасгаспадарчай прадукцыі — вось над чым, не пакладаючы рук, працуюць савецкія патрыёты Беларусі.

Калектыву Мозырскай гарадской электрастанцыі, у падарунак 1 Мая закончыў збор і рамонт разбітага немцамі лакамабіля.

Рабочыя Крычаўскага дэпо абавязаліся штодзённа эканоміць 10 процантаў паліва, сваімі сіламі аднавіць абсталяванне для пэха цэнлай прамыўкі. Яны з чэсцю выконваюць свае абавязальствы. Рабочыя цагельнага завода № 6 паспяхова спаборнічаюць за тое, каб у першых лічбах мая пачаць выпрацоўку цэглы. Рабочыя завода, дзе дырэктарам тав. Гузераў, у адказ на заклік рабочых «Красного пролетария», рашылі перагледзець свае ранейшыя абавязальствы і дапоўніць іх. Будаўнікі брыгады тав. Хахлова на пэсць дзён раней тэрміну закончылі рамонт сталовай. Вялікіх вытворчых поспехаў дабіліся мантажнікі брыгады тав. Савіцкага. Многія рабочыя выконваюць па дзве і больш нормы.

Рабочыя завода, дзе дырэктарам тав. Серыкаў, абавязаліся да 20 красавіка падрыхтаваць да будаўніцтва рамонтна-інструментальны цэх. Гэта абавязальства выканана датэрмінова — 16 красавіка. Створаны тры маладзёжныя брыгады, якія выконваюць план на 130—150 процантаў.

У калгасах рэспублікі перадамайскае спаборніцтва разгарнулася пад знакам барацьбы за высокі ўраджай. Ініцыятарамі гэта-

га руху выступілі калгаснікі сельгасарцелі «КІМ», Хойніцкага раёна. Іх прыкладу паследвалі многія калгасы. Ствараюцца званні высокага ўраджаю, прымаюцца ўсе захады, каб пасеяць у самыя кароткія тэрміны, на высокай агратэхнічнай аснове.

Партыйныя, комсамольскія і профсаюныя арганізацыі павінны змагацца за масавасць спаборніцтва, бо менавіта ў масавасці яго — сіла. Менавіта ў гэтым ляжыць задача.

Узначальваючы ініцыятыву рабочых і калгаснікаў па спаборніцтву паміж фабрыкамі і калгасамі, партыйныя арганізацыі ў той-жа час павінны арганізоўваць індывідуальнае спаборніцтва ўнутры фабрык і калгасаў, паміж асобнымі рабочымі і калгаснікамі. Трэба, каб у кожнага рабочага, калгасніка былі свае асабістыя абавязальствы. А для гэтага неабходна, каб спаборніцтва было гласным, каб перадавікі спаборніцтва заахвочваліся, каб на перадавіках раўняліся астатнія.

Вытворчы ўздым мас ні ў якім разе не змяншае, а, наадварот, яшчэ больш павялічвае роль і адказнасць партыйных арганізацый у разгортванні сацыялістычнага спаборніцтва. Кожны камуніст, комсамалец абавязан сваім асабістым прыкладам узнімаць савецкіх людзей на вытворчыя подвигі, на барацьбу за павышэнне прадукцыйнасці працы, за высокую якасць, за авалодаванне тэхналагічным працэсам.

Камуністы павінны быць сапраўднымі ваякамі, застрэльшчыкамі сацыялістычнага спаборніцтва. Трэба памятаць, што сацыялістычнае спаборніцтва з'яўляецца вялікай школай большэвіцкага выхавання мас. Спаборніцтва выходзіць ў савецкіх людзей сацыялістычныя адносіны да працы, будзіць творчую думку, развітвае ініцыятыву.

У сваім дакладзе на VI сесіі Вярхоўнага Савета БССР Старшыня СНК БССР тав. Панамарэнка расказаў аб велізарнай дапамозе савецкага ўрада, большэвіцкай партыі і асабіста таварыша Сталіна беларускаму народу і аб бліжэйшых задачах на аднаўленню народнай гаспадаркі. Справа ідзе аб баявой праграме па аднаўленню народнай гаспадаркі. Гэта праграма барацьбы ўхвалена Вярхоўным Советам. Мабілізуем жа ўсе сілы на яе выкананне!

Будзем жа шырыць сацыялістычнае спаборніцтва! Узнімем з руін фабрыкі і заводы, калгасы і МТС, дапаможам Чырвонай Арміі паспяхова граміць нямецка-фашысцкіх акупантаў.

Узнос калгасніка І. Ф. Чэчыкава

КРАСНАПОЛЛЕ, 21 красавіка. (БЕЛТА). 25.000 рублёў палётнымі ўліс на будаўніцтва бал-

Ад Совецкага Інформбюро

АПЕРАТЫВНАЯ ЗВОДКА ЗА 21 КРАСАВІКА

На працягу 21 красавіка на паўднёвым ўсход ад горада СТАНІСЛАЎ нашы войскі адбілі атакі вялікіх сіл пяхоты і танкаў праціўніка. Агнём нашых часцей знішчана 68 нямецкіх танкаў. Праціўнік страціў толькі забітымі 1.500 салдат і афіцэраў.

На другіх участках фронту — пошукі разведчыкаў.

На працягу 20 красавіка нашы войскі на ўсіх франтах падбілі і знішчылі 59 нямецкіх танкаў. У паветраных баях і агнём зняўнай артылерыі збіта 69 самалётаў праціўніка.

Бамбардыроўка нашай авіяцыяй сланца-перагонных заводаў у Эстоніі

У ноч на 21 красавіка наша авіяцыя дала ўдар па падвергла бамбардыроўцы сланца-перагонных заводаў ля чыгуначнай станцыі Кохтла і ля пасёлка Куртна-лагер (Эстонская ССР). У выніку бамбардыроўкі на тэрыторыі заводаў узніклі пыматлікія

пажары, якія суправаджаліся выбухамі. Асабліва моцныя выбухі адбываліся на сланца-перагонным заводзе ля пасёлка Куртна-лагер. Пажары нагледзіліся пашпымі лётчыкамі з адлегласці 80 кілометраў.

Усе нашы самалёты вярнуліся на свае аэрадромы.

ГОМЕЛЬ

Прэзідыуму злёта комсамольска-маладзёжных франтавых брыгад Беларускай чыгункі

Копія: начальніку Беларускай чыгункі тав. КРАСНАБАЕВУ, сакратару ЦК комсомола Беларусі тав. ЗІМЯНІНУ.

НКШЗ горада вітае ўдзельнікаў злёта комсамольска-маладзёжных франтавых брыгад Беларускай чыгункі, якія паказалі ўзоры самаададзенай працы ў абслугоўванні фронту.

Ваш злёт праходзіць у дні гістарычных перамог, якія атрымлівае наша доблесная Чырвоная Армія, пад кіраўніцтвам Вялікага Маршала Савецкага Саюза таварыша Сталіна.

Каб яшчэ больш умацніць дапамогу нашай роднай Чырвонай Арміі, маладыя чыгуначнікі павінны ў дасканаласці авалодаць тэхнічай сваёй справай і перадавымі стаханаўска-крываносаўскімі метадамі працы, дабівацца, каб усе чыгуначнікі Беларускай чыгункі працавалі самаададзена, па-фронтаву.

НКШЗ заклікае ўсіх маладых чыгуначнікаў Беларускай чыгункі прыкласці ўсе сілы і энэргію для хуткага выканання абавязальстваў, дадзеных у пісьме чыгуначнікаў вялікаму правадыру таварышу Сталіну.

Няхай жыве натхніцель і арганізатар нашых перамог вялікі СТАЛІН!

Народны камісар, генерал-дырэктар шляхоў зносін
Л. КАГАНОВІЧ.

Злёт комсамольскіх франтавых брыгад Беларускай чыгункі

20 красавіка закончыў сваю работу злёт маладых чыгуначнікаў Беларускай чыгункі.

Злёт адкрыў сакратар ЦК ЛКСМБ тав. Зімянін.

У рабоце злёта прынялі ўдзел загалдык транспартнага аддзела ЦК КП(б)Б тав. Сарычаў і начальнік Беларускай чыгункі генерал-дырэктар цягі 3 ранга тав. Краснабаев.

З дакладам аб задачах комсомола і маладзёжнай Беларускай чыгункі ў сацыялістычным спаборніцтве чыгуначнікаў выступіў намеснік начальніка чыгункі тав. Мурзін.

Па дакладу тав. Мурзіна выступілі 24 ўдзельнікі злёта. Сярод іх брыгадзір комсамольска-маладзёжнай брыгады Гомельскай дыстанцыі шляху тав. Федорына, член франтавой брыгады дэпо Гомель тав. Свірыдаў, машыніст

дэпо Крычаў тав. Ільяшэнка, стаханаўка станцыі Гомель тав. Остроўская.

З вялікім уздымам ўдзельнікі злёта прынялі прывітальныя тэлеграмы Вярхоўнаму Галоўна-камандуючаму Маршалу Савецкага Саюза таварышу Сталіну, сакратару ЦК КП(б)Б тав. Панамарэнка, Народнаму Камісару шляхоў зносін Л. М. Кагановічу.

Злёт прыняў зварот да ўсіх маладых чыгуначнікаў Беларускай чыгункі з заклікам уключыцца ў спаборніцтва з маладзёжым Маскоўска-Кіеўскай чыгункі.

Загадам начальніка Беларускай чыгункі рад лепшых чыгуначнікаў узнагароджаны значкамі «Отличный паровозник», «Отличный вагонник», «Отличный связист». Узнагароды былі ўручаны на злёце.

(БЕЛТА).

НА ВЫЗВАЛЕННЫХ ПАЛЯХ БЕЛАРУСІ

300 ЗВЕННЯУ ВЫСОКАГА
УРАДЖАЮ

ВЕТКА. (Па тэлефону). Многія калгасы раёна прыступілі да палевых работ. Калгасы Калінінскага, Закружскага, Тарасавскага, Барталамееўскага і Новаграмыцкага сельсаветаў праводзяць воўрыва. У радзе калгасаў работы праходзяць па размяшчэнні палей. Усяго ўжо абсяшкоджана каля 60.000 мін. Работы па ачышчэнню палей ад варожых мін будуць закончаны да 1 мая. У калгасах раёна створана каля 300 звенняў высокага ўраджаю.

Засеяна 180 гектараў

БРАГІН. (Наш нар.). У калгасах раёна шырацца палевыя работы. Узарана і засеяна яравых 180 гектараў. У калгасе «Сцяг Леніна», Малейскага сельсавета, для палевых работ выкарыстоўваюць кароў калгаснікаў. Усяго працуе 30 кароў. Гэта значная дапамога коням.

Калгасніцы Ульяна Протчанка і Ольга Ютчанка першыя прайшлі ініцыятыву — сталі прывучаць кароў хадзіць у ярме. Імі абучана 60 кароў калгаснікаў.

Працуюць на каровах і ў другіх сельгасарцелях раёна. 28 кароў скарыстоўваюцца на веснавой сяўбе калгаснікамі сельгасарцелі імені Леніна, Астравіцкага сельсавета.

Перадавой у перадамайскім сацыялістычным спаборніцтве ў гэтым калгасе ідзе брыгада Дачанкі Міхеда.

Пачалася здабыча торфу

ГОМЕЛЬ, 21 красавіка. (БЕЛТА). На тарфяным прадпрыемстве «Давыдаўка», наркамата паліўнай прамысловасці, пачалася выбарчая здабыча торфу. Чатыры брыгады за два дні здабылі звыш 15.000 цаглян торфу — сырцу. Большасць сезоннікаў у брыгадах — жанчыны, якія ўпершыню пачалі рэзку торфу. Добра працавала брыгада тав. Малавай, якая на другі дзень рэзкі выканала ўстаноўленае заданне.

Работы вядуцца ручным спосабам. Прадпрыемства забяспечана дастатковай колькасцю інструментаў, інвентара. Поўнаму развароту здабычы яшчэ перашкаджае наяўнасць мёрзлага слою на тарфяным полі, а таксама некалькіх павышэнне ўраўняння грунтоўных вод.

Тарфяныя палі падрыхтаваны да здабычы. На прадпрыемстве арганізавана кухня-сталовая, інтэрват.

VI сесія Вярхоўнага Савета БССР

Спрэчкі па дакладу тав. П. К. Панамарэнка „Вызваленне беларускіх земляў, далейшыя задачы барацьбы беларускага народа супроць нямецкіх захопнікаў і бліжэйшыя задачы аднаўлення народнай гаспадаркі БССР“

Прамова сакратара ЦК КП(б)Б дэпутата П. З. Калініна *)

Таварышы дэпутаты! VI сесія Вярхоўнага Савета Беларускай Савецкай Соцыялістычнай Рэспублікі адбываецца ў абстаноўцы трэцяга года вялікай Айчыннай вайны, у абстаноўцы, калі наша доблесная Чырвоная Армія пад кіраўніцтвам Маршала Савецкага Саюза таварыша Сталіна вядзе гераічнае пабеднае наступленне на ўсіх франтах, громічы гітлераўскіх захопнікаў, змятаючы іх з нашай савецкай зямлі, вызваляючы нашу свяшчэнную Радзіму ад нямецкіх акупантаў.

У цяжкіх для нашай Радзімы дні таварыш Сталін у сваім выступленні 3 ліпеня 1941 года гаварыў:

«Што патрабуецца для таго, каб ліквідаваць небяспеку, якая нависла над нашай Радзімай, і якія меры патрабуюцца ў гэтых дні, каб разграміць ворага?»

Перш за ўсё неабходна, каб нашы людзі, савецкія людзі, зразумелі ўсю глыбіню небяспекі, якая пагражае нашай краіне, і адмовіліся ад благодуншасці, ад бяспечнасці, ад настрояў мірнага будаўніцтва, зусім зразумелых у даваенны час, але пагубных у цяперашні час, калі вайна карэнным чынам змяніла становішча. Вораг люты і няўмольны. Ён ставіць сваёй мэтай захоп нашых земляў, палітых нашым потам, захоп нашага хлеба і нашай нафты, здабытых нашай працай. Ён ставіць сваёй мэтай аднаўленне ўлады памешчыкаў, аднаўленне царызма, разбурэнне нацыянальнай культуры і нацыянальнай дзяржаўнасці рускіх, украінцаў, беларусаў, літоўцаў, латышоў, эстонцаў, узбекаў, татар, малдаван, грузін, армян, азербайджанцаў і іншых свабодных народаў Савецкага Саюза, іх анімаванне, іх ператварэнне ў рабоў нямецкіх князёў і баронаў. Справа ідзе, такім чынам, аб жыцці і смерці Савецкай дзяржавы, аб жыцці і смерці народаў СССР, аб тым — быць народам Савецкага Саюза свабоднымі, ці папасці пад прыгнёчэнне. Патрэбна, каб савецкія людзі зразумелі гэта і перасталі быць бесклапотнымі, каб яны мабілізавалі сябе і перабудавалі ўсю сваю работу на новы, ваенны лад, які не ведае літасці да ворага».

Гэта ўказанне нашага правадыра народаў Савецкага Саюза выканалі. Змагаючыся на франтах, знаходзячыся ў глыбокім тыле на акупіраванай тэрыторыі, у партызанскіх атрадах, знаходзячыся ля станка на прадпрыемствах, у калгасах — усе падпарадкаваны адной мэце разгрому нямецкіх акупантаў, вызвалення нашай тэрыторыі, выправлення нашага народа.

Ніякія зверствы, ніякія катаванні не зламалі гордасці свабодлюбівых беларускага народа.

*) Прамова друкуюцца па смяротнай стэнаграме.

У сваім выступленні ад 3 ліпеня 1941 года таварыш Сталін паставіў задачу:

«У занятых ворагам раёнах патрэбна ствараць партызанскія атрады, конныя і пешыя, ствараць дыверсійныя групы для барацьбы з часцямі варожай арміі, для распальвання партызанскай вайны скрозь і ўсюды, для ўзрыву мастоў, дарог, псавання тэлефоннай і тэлеграфнай сувязі, падпалу лясоў, складаў, асобаў. У захопленых раёнах ствараць нецярпимыя ўмовы для ворага і ўсіх яго пасобнікаў, праследваць і знішчаць іх на кожным кроку, зрываць усе іх мерапрыемствы».

Праводзячы ў жыццё гэтае гістарычнае ўказанне таварыша Сталіна, урад Беларускай Савецкай Соцыялістычнай Рэспублікі, пад кіраўніцтвам ЦК партыі і асабіста тав. Панамарэнка, пачынаючы з першых дзён Айчыннай вайны, правёў велізарную работу па разгортванню народнага партызанскага руху ў тыле ворага. Цэнтральны Камітэт Комуністычнай партыі Беларусі пакінуў і паслаў у тыл ворага тысячы партыйных арганізатараў, тысячы членаў партыі. Партыйныя і савецкія органы ў самых цяжкіх умовах, следуючы ўказанням партыі і ўрада, аб'ядналі і ўзначалілі беларускі народ на свяшчэнную барацьбу з нямецкімі захопнікамі.

Велізарны ўздым беларускага народа на барацьбу з нямецкімі захопнікамі вызначыў рад практычных задач, якія ўрадам і Цэнтральным Камітэтам нашай партыі, пад кіраўніцтвам і пры штодзённай дапамозе вялікага правадыра таварыша Сталіна, былі вырашаны. Гэтымі задачамі з'яўляліся: аказанне непасрэднай дапамогі партызанскім злучэнням узбраеннем, боепрыпасамі, медыкаментамі. Я не буду спыняцца на лічбах. Яны ўжо сказаны Старшынёй Савета Народных Камісараў БССР тав. Панамарэнка. Гэтыя лічбы ў дастатковай ступені характарызуюць тую дапамогу, якая была аказана нашым партызанскім атрадам.

Вялікая работа па стварэнню партызанскіх атрадаў аказанню дапамогі боепрыпасамі і ўзбраеннем марна не загінула. У дадатак да сакрушальных удараў нашай доблеснай Чырвонай Арміі на франтах, партызанскія атрады Беларусі за 32 месяцы вялікай Айчыннай вайны значна падарвалі магутнасць гітлераўскай фашыскай арміі, аказалі велізарную дапамогу Чырвонай Арміі ў агульным разгроме ворага. У складаных умовах, наносачы сакрушальныя ўдары па камунікацыйных праціўніках, знішчаючы нямецкія гарнізоны, партызанскія злучэнні Беларусі пакрылі сябе няўміручай славай. Злучэнні Герояў Савецкага Саюза тт. Лабанок і Дуброўскага, злучэнні Данукава, Уткіна, Раманава, Мельнікава і іншых утрымліваюць пад сваім кантролем некалькі сот тысяч пунктаў агульнай плошчай 2.345 квадратных кіламетраў, ахоўваюць ад рабаўніцтва 1.220 насялёных пунктаў, у якіх

жыве пад абаронай партызан да 80.000 мірнага насельніцтва.

Няма на тэрыторыі Беларусі, у глыбокім тыле, ніводнага месца па шасейных дарогах і чыгунках, няма ніводнага рубяжа, які не вымушана была б нямецкая армія ахоўваць моцнымі сваімі злучэннямі. Адчувваючы гнёў беларускага насельніцтва да акупантаў, фашысцкія захопнікі прымяняюць



усе сілы і сродкі на будаўніцтва абаронных збудаванняў для аховы сваіх гарнізонаў, якія знаходзяцца ў глыбокім тыле на сотні кіламетраў ад лініі фронту.

Таварышы дэпутаты! На акупіраванай тэрыторыі Беларускай Савецкай Соцыялістычнай Рэспублікі няма розніцы паміж партызанскім злучэннем і народам, бо партызаны ёсць народ, народ — ёсць партызаны. Партызанскія злучэнні, пад кіраўніцтвам падпольных партыйных арганізацый, ёсць органы ўлады, органы абароны, якія стаяць на варце нашага народа, ратуюць яго ад знішчэння, ад угону ў фашысцкую Германію. Яны бязлітасна знішчаюць захопнікаў.

Таварышы дэпутаты! Напярэдадні вайны валава прадукцыя прамысловых прадпрыемстваў Беларусі дасягнула ўзроўню, які ў 23 разы перавысіў узровень 1913 года. Выпрацоўка электраэнергіі вырасла за гэты час у 109 разоў, здабыча торфу — у 226 разоў. Толькі ў пяці ўсходніх абласцях напярэдадні вайны было 37.039 прамысловых прадпрыемстваў, з іх вялікіх — 2.309. Зусім занавалі створаны новыя выдзячальныя прамысловыя машынабудаўніцтва і станкабудаўніцтва.

Сельская гаспадарка рэспублікі за год савецкай улады стала буйнай, інтэнсіўнай, сацыялістычнай гаспадаркай, насычанай першаскай сельскагаспадарчай тэхнікай, з развітай прадукцыйнай жывёлагадоўляй. У рэспубліцы працавалі 349 МТС, якія налічвалі 9.720 трактараў, 1.592 камбайны, 17.250 малатараў, 8.958 сеялак, 15.700 жніўцаў, 29.762 культыватары, 5.325 аўтамашыны і 1.200 розных рухавікоў.

Непамерна выраслі культура і добрыбыт беларускага народа. Пажаляючы багатыя плады поспехаў сацыялістычнага будаўніцтва, наш народ пранікся бізмемнай папанай і любоўю да сваёй сацыялістычнай Радзімы, да роднага Сталіна.

За год савецкай улады, за год сталінскіх пяцігодак сацыялістычная жывёлагадоўля ў Беларускай рэспубліцы стала адной з перадавых галін гаспадаркі. У калгасах і саўгасах расло пагалоўе жывёлы, паліпшлася яго пароднасць, павышалася прадукцыйнасць. Ва ўсіх калгасах былі створаны вялікія жывёлагадоўчыя фермы з узорнай пастаноўкай догляду, утрымання і кармлення сельскагаспадарчай жывёлы ў адпаведнасці з патрабаваннямі навукі і практыкі перадавікоў сельскай гаспадаркі.

За перыяд калгаснага ладу выраслі выдатныя людзі — майстры сацыялістычнай жывёлагадоўлі, з якіх многія вядомыя працоўным усяго Савецкага Саюза, як, напрыклад, Нікіта Ермалаевіч Батоўкін, Барушкоў, Ліза Белая і многія другія.

Напярэдадні вайны Беларусь уяўляла сабою квітнеючы сад, а зараз, калі на ёй прайшла фашысцкая сарапча, наша родная Беларусь пакрылася папалішчамі, шыбеніцамі, ачагамі эпідэміі, го-рамі трупаў нявінных ахвяр нашага народа. За 32 месяцы вайны вораг спаліў плады 25-гадовай плённай свабоднай працы беларускага народа.

Наш народ, які застаўся на часова акупіраванай тэрыторыі, падвяргаўся і працягвае падвяргацца катаванням і здзекам, якіх не ведала гісторыя.

Толькі на 8 вызваленых раёнах Магілёўскай абласці напярэдадні вайны налічвалася 67.560 двароў, з ліку іх нямецкія захопнікі спалілі 28.495 ці 34,5 процанта.

Па трох часткова вызваленых раёнах Віцебскай абласці да вайны налічвалася 16.907 двароў, з ліку іх акупанты спалілі 14.332 двары, ці 82 процанты.

Нямецка-фашысцкія захопнікі амаль поўнасцю знішчылі жывёлу калгасаў і калгаснікаў, жывёлагадоўчыя калгасныя будыні, разбуралі і знішчылі інвентар калгасных ферм. На становішчу на 1 сакавіка 1944 года, на даных у вызваленых раёнах рэспублікі, ёсць усяго 144.700 галоў буйнай рагатай жывёлы, 31.700 свіней і 43.000 авечак, што складае да наяўнасці пагалоўя жывёлы ў калгасах і ў калгаснікаў гэтых раёнаў на 1 студзеня 1941 года па буйнай рагатай жывёле — 26,7 процанта, свіням — 7,6 процанта, і авечках — 10 процантаў.

Найбольш моцна пацярпела жывёлагадоўля ў калгасах і калгаснікаў Віцебскай абласці. У насельніцтва і ў калгасах вызваленых раёнаў гэтай абласці засталася 5.400 галоў буйнай рагатай жывёлы, 99 галоў свіней і 634 авечкі, што складае да наяўнасці пагалоўя жывёлы ў іх на 1 студзеня 1941 года: буйнай рагатай жывёлы — 4,4 процанта, свіней — 0,17 процанта і авечак — 0,75 процанта.

Не лепш абстаіць справа з рабачай жывёлай. 3 219.300 коней, якія былі ў калгасах вызваленых раёнаў да вайны, засталася 68.700 ці 31,3 процанта.

У Віцебскай абласці ў вызваленых калгасах захавалася толькі 1.271 конь, супроць 44.700 галоў, якія былі да вайны, ці 2,8 процанта.

Таварышы дэпутаты! Побач з галоўнай задачай разгрому ворага, на вызваленай тэрыторыі ідзе вялікая праца па аднаўленню народнай гаспадаркі, разбуранай захопнікамі. Аднаўляюцца прамысловасць, у тым ліку электрастанцыі, хлебазаводы, разгортваюць дзейнасць гандлёвыя арганізацыі па забеспячэнню насельніцтва рэчамі першай неабходнасці. У раёнах, вызваленых ад фашысцкіх захопнікаў, аднаўляюцца нормальная праца школ, больніц. У галіне сельскай гаспадаркі праводзіцца велізарная работа па аднаўленню калгасаў. У калгасах праведзены выбары праўленняў калгасаў, прынятыя статуты сельгасарцеляў, абгулены сельгасінвентар, рабочая жывёла, заснаваныя насенныя фонды. Адвоўлена 90 МТС, у якіх вяртаюцца трактары, эвакуіраваныя ў пачатку вайны ў РСФСР.

Пастанова, прынятая на ініцыятыву таварыша Сталіна, аб аднаўленні народнай гаспадаркі БССР, сведчыць аб бацькоўскіх клопатах таварыша Сталіна аб патрэбах і адраджэнні добрабыту беларускага народа. Яна ўзбройвае беларускі народ на хутчайшае аднаўленне прамысловасці і сельскай гаспадаркі рэспублікі.

Беларускі народ поўны пачуцця гарачай удзячнасці таварышу Сталіну, Чырвонай Арміі, брацкаму рускаму народу і савецкаму ўраду за тую дапамогу, якую яны аказваюць у вызваленні нашай роднай Беларусі, у аднаўленні нашай народнай гаспадаркі.

Нам неабходна мабілізаваць усе нашы сілы на дапамогу фронту, на ўзмацненне ўсёнародавага партызанскага руху, аднаўленне народнай гаспадаркі. Аднаўляць у першую чаргу неабходна галіны народнай гаспадаркі, закласныя задавальняць патрэбы фронту, бо напярэдадні вайны стаяць складаныя задачы на шляху да нашай перамогі над ненавісным ворагам. Барацьба на фронце патрабуе напружання ўсіх нашых сіл. У гэтай вялікай барацьбе беларускі народ да канца будзе верны савецкай Айчыне і плячо ў плячо з іншымі народамі СССР, як верны сын Савецкага Саюза, пойдзе наперад пад сталінскім сцягам па шляху поўнага выгнання акупантаў за межы нашай Радзімы, канчатковага разгрому фашыскай Германіі пад кіраўніцтвам правадыра, настаўніка, Маршала Савецкага Саюза таварыша Сталіна.

Няхай жыве наш беларускі народ!

Няхай жыве наша доблесная Чырвоная Армія!

Няхай жыве дружба народаў Савецкага Саюза!

Няхай жыве наш правадыр і настаўнік таварыш Сталін! (Бурныя апладыменты).

Сход чэрыкаўскай раённай партарганізацыі

ЧЭРЫКАЎ. (Па тэлефону ад нашага нар.). 16 красавіка тут адбыўся сход раённай партыйнай арганізацыі. Сход заслухаў даклад сакратара райкома комсомола тав. Касцючэнка аб рабоце, праведзенай комсомольскай арганізацыяй з дня вызвалення раёна ад нямецка-фашысцкіх захопнікаў.

Дакладчык сказаў, што комсомольская арганізацыя раёна і ўся моладзь актыўна ўдзельнічае ў аднаўленні гаспадаркі, разбуранай нямецкімі акупантамі.

Па раёну створана 39 калгасных комсомольскіх арганізацый. Комсомольцы калгасаў Рэчыцкага і Глінскага сельсоветаў актыўна рыхтуюцца да веснавой сяўбы.

Па прыкладу калгаснікаў калгаса «КІМ», Хойніцкага раёна, Палескай абласці, у калгасах раёна арганізавана звыш 100 комсомольска-маладзёжных звеньяў высокага ўраджаю. Звенні сабралі больш 50 цэнтнераў пшпелу і курынага памёту. Калгасы «Большэвік» (комсорг тав. Чэпікава) і «Шлях Леніна» (комсорг тав. Каназобка) ўзорна падрыхтаваліся да сяўбы; у дастатковай колькасці засыпана насенне, падрыхтаван сельскагаспадарчы інвентар, у добрым стане цягавая сіла.

Комсомольцы павышаюць свой ідэяна-палітычны ўзровень. 385 комсомольцаў самастойна і ў гуртках вывучаюць кнігу таварыша Сталіна «Аб Вялікай Айчыннай вайне Савецкага Саюза». Лепшыя агітатары—комсомолкі тав. Гоманова, Сталірова, Сіцько і другія праводзяць сярод калгаснікаў гурткі і чыткі газет.

У спрэчках па дакладзе выступіла 13 таварышоў, у тым ліку сакратары райкома партыі тт. Храмовіч, Гарбаты, старшыня выканкома райсовета дэпутатаў працоўных тав. Токараў, Герой Савецкага Саюза тав. Лівенцаў, камуністы—орденаносцы тав. Ліпешка, Копанова, Гарцукова. Яны ўказалі на сур'ёзныя недахопы, якія ёсць у рабоце райкома комсомола ў справе выхавання моладзі і правядзення масава-растлумачальнай работы сярод насельніцтва. Райком комсомола яшчэ недастаткова кіруе калгаснымі комсомольскімі арганізацыямі, няўважліва падыходзіць да падбору кіруючых кадраў, з прычыны чаго ў 20 комсомольскіх арганізацый за кароткі час былі пераабраны сакратары і комсоргі. Недастаткова ўдзяляецца ўвагі рабоце школьных комсомольскіх арганізацый. Райком комсомола не згуртаваў вакол сябе комсомольскі актыў і не працуе з ім.

Раённы партыйны сход у сваім рашэнні ўказаў на нездавальняючае кіраўніцтва з боку райкома партыі комсомольскай арганізацыі і абавязаў РК КП(б)Б і раённы камітэт ЛКСМБ ліквідаваць указаныя недахопы і карэнным чынам перабудаваць работу комсомольскіх арганізацый у адпаведнасці з рашэннямі XII пленума ЦК ВЛКСМ, мабілізаваўшы ўсіх комсомольцаў на хутчэйшае выкананне бліжэйшых задач па аднаўленню народнай гаспадаркі і ў першую чаргу на ўзорнае правядзенне веснавой сяўбы гэтага года.

В. ПЫЖНОУ.

Абласная нарада па прапагандзе і агітацыі

МОЗЫР. (Па тэлефону ад нашага нар.). 18 красавіка адбылася абласная нарада па пытаннях агітацыі і прапаганды. У нарадзе прымалі ўдзел другія сакратары райкомаў партыі, загадчыкі аддзелаў прапаганды і агітацыі, загадчыкі парткабінетаў і рэдактары раённых газет.

З дакладам выступіў сакратар Палескага абкома партыі па прапагандзе і агітацыі тав. Кавалёў. Ён адзначыў поспехі, дасягнутыя ў аднаўленні народнай гаспадаркі абласці, расказаў аб вялікім партыйным уздыме працоўных і спыніўся на рабоце і задачах райкомаў партыі, друку, прапагандыстаў і агітатараў па ідэяна-палітычнаму выхаванню мас.

У спрэчках выступіла 13 чалавек, сярод іх тав. Шкурко—загадчык аддзела прапаганды і агітацыі Брагінскага РК КП(б)Б, тав. Басенка—другі сакратар Хойніцкага райкома партыі, тав. Курпрыенка—рэдактар брагінскай райгазеты, тав. Шуляк—рэдактар абласной газеты, тав. Дабравольскі—загадчык абласнога аддзела народнай асветы і другія. Яны падзяліліся вопытам работы і вызначылі канкрэтныя мерапрыемствы па палепшэнню палітмасвай работы сярод працоўных.

У заключэнне на нарадзе выступіў сакратар абкома партыі тав. Лявцікі.

На Віцебшчыне

Працоўныя вызваленых раёнаў Віцебскай абласці з вялікай пастойлівасцю змагаюцца за аднаўленне народнай гаспадаркі, пазверску разбуранай нямецкімі паліцэйцамі.

Крок за крокам вяртаецца жыццё на вызваленых землях. Зараз тут закончылі падрыхтоўку да веснавой сяўбы і ў асобных калгасах ужо распачалі яе. Па прыкладу комсомольцаў і моладзі калгаса «Пражэктар», Лёзненскага раёна, у многіх калгасах ствараюцца комсомольска-маладзёжныя звенні высокага ўраджаю. Члены звяна ў калгасе «Пучылавец» абавязаліся стараннем і высокай аграгатацыйкай атрымаць у бягучым годзе з кожнага гектара пасёўной плошчы 1.000 пудоў бульбы і 90 пудоў ячменю.

Упарта змагаецца за высокі ўраджай лёзненскі калгас «Савецкая Беларусь». Калгасныя конюхі Паўлючэнка, Калічэў і другія старанна падрыхтавалі да палявых работ калгасных коней.

Суражскі райком партыі арганізаваў курсы размінёраў. Свае спецыялісты змогуць абвешкоўваць калгасныя палі ад варожых мін і даць магчымасць паспяхова правесці веснавую сяўбу.

Вялікія клопаты працягваюць у вызваленых раёнах Віцебскай абласці аб сем'ях ваеннаслужачых. Толькі на аднаго Суражскаму раёну, з моманту вызвалення ад нямецкіх захопнікаў, сем'ям ваеннаслужачых і партызан выплачана дапамога ў 150.000 рублёў. Многія сем'і атрымалі харчовую дапамогу, накіраваны на работу.

ПЕРАДМАЙСКАЕ СОЦЫЯЛІСТЫЧНАЕ СПАБОРНИЦТВА

Працоўны энтузіязм

Яшчэ і раней спаборнічалі паміж сабой дзве комсомольска-маладзёжныя брыгады фанерна-запалкавага камбіната «Везувій». Упарта змагаліся яны за выкананне ўзятых абавязацельстваў, за першыноство. Адна працавала лепш другой, аднак перамогу атрымала брыгада тав. Літвінавай—ёй было прысвоена званне франтавой.

Зараз соцыялістычнае спаборніцтва разгарнулася тут з новай сілай. З вялікім уздымам абмеркавалі дзяўчаты зварот калектыва завода «Красный пролетарий» і з першых жа дзён узяліся за выкананне сваіх абавязацельстваў.

Брыгада тав. Літвінавай абавязалася сістэматычна выконваць нормы на 200 процантаў, даючы пры гэтым высокакаснае прадукцыю, эканоміць сыравіну і поўфабрыкат. Яна не толькі выконвае ўзятыя абавязацельствы, але і намнога перавыконвае іх.

У запалкавым цэху вялікае ажыўленне, уздым, выкліканы падрыхтоўкай да міжнароднага пролетарскага свята—1 Мая.

Кожная дзяўчына рыхтуе які-небудзь вытворчы падарунак свята. Працуючы на парыхтоўцы чурак, тав. Сінчанка сістэматычна выконвае план на 300 процантаў, Марыя Варушчанка—на 360, Сінчанка Паўліна—на 360.

У цэху многа падлеткаў. Яны не адстаюць ад дарослых работніц, вучацца ў іх, пераймаюць вопыт. Маладая дзяўчына Вера Каваленка працуе на намазцы пёрак. Яна адна абслугоўвае ўвесь цэх і справа за ёй не стаіць. Штодзённа сваю норму яна выконвае на 350 процантаў.

Мы спаборнічаем з капельшчыкамі, — гаворыць пачальнік запалкавага цэха тав. Караткевіч. Наш калектыв абавязваўся сістэматычна выконваць план на 120 процантаў, павялічыць прадукцыйнасць працы на 30 процантаў. Сваё слова мы стрымліваем—план перавыконваем, з дня ў дзень павялічваем прадукцыйнасць працы. Міжнароднае свята працоўных мы сустрэнем новымі вытворчымі поспехамі.

Трэцяе месца сярод параждстваў Саюза

ВЦСПС, Наркомрэфлот і ЦК саюза рэчнікаў паведамілі, што Днепра-Дзвінскае Ваенна-Аднаўленчае Упраўленне заняло ва ўсеагульным спаборніцтве трэцяе месца. Яму прысуджана прэмія ў 55.000 рублёў. Асабліва вылучыліся сваёй узорнай працай—маюць высокія паказальнікі ў аднаўленні флота і берагавога будаўніцтва ваенна-аднаўленчыя атрады, дзе начальнікамі тт. Барыла і Грыгор'еў. Лепшыя байцы і камандзіры будуць прэміраваны.

Зараз рэчнікі Днепра-Дзвінскага басейна ў перадмайскім соцыялістычным спаборніцтве змагаюцца за высокакаснае правядзенне навігацыі і хутчэйшае выкананне аднаўленчых работ. Рабочыя суд-

на-рамонтажнага завода перавыконваюць вытворчыя планы. Капальны цэх выканаў план на 125 процантаў, кавальскі—на 120 процантаў, слясарна-маторны—на 115 процантаў. Лепшыя людзі завода Чудзікоўскі, Гуляеў, Якушовіч і другія выконваюць свае планы на 120—140 процантаў. Брыгады Янковіч і Серак выконваюць нормы на 200 процантаў.

Многія калектывы басейна ўзялі на сябе дадатковы перадмайскія абавязацельствы. Калектыв рэчнікаў адной з суднабаз абавязваўся даць на 10 дзён раней тэрмін дзве баржы, якія яны будуюць.

Р. СІМАНЮК.

Першамайскія падарункі мазыран

Перадмайскія дні ў горадзе Мозыры адзначаюцца ўздымам соцыялістычнага спаборніцтва.

Надзедзены вынікі спаборніцтва на некаторых прадпрыемствах і ва ўстановах горада. Так, напрыклад, калектыв гарадской электрастанцыі выканаў сваё абавязацельства. У падарунак 1-му Мая ён закончыў збор і рамонт разбітага немцамі лакамабіля. Лакамабіль нушчан у ход.

Стаўшы на вахту перадмайскага спаборніцтва, рабочыя заводаў «Пролетарий», «Пхоў» і комсомольцы горада разам са спартсчыкамі не мала папрацавалі на раце Прыпяць па вылаўліванню

плаваючай драўніны. Такім чынам у падарунак да 1 Мая яны далі гораду 500 кубаметраў паліва.

У часць першамайскіх свят высокі ўзровень працы паказваюць рабочыя і служачыя на аднаўленні чыгуначнай станцыі, дзе начальнікам тав. Нікіцін.

Рабочыя Мозыра аднавілі гарадскую лазню, якая прышуквае 500—700 чалавек штодзённа. У горадзе адкрываецца цэх індывідуальнага папыву абутку і вопраткі.

А. К. БЯЛЯЕУ,
сакратар Мозырскага гарнома КП(б)Б.

Спаборніцтва двух раёнаў

ДОБРУШ. (Па тэлефону ад нашага спецнара). 20 красавіка ў Добрушскага раёна абавязаліся добраахвотна засеяць 7.600 гектараў яравых культур. Сяўбу зернавых правесці за 4—5 рабочых дзён, пасадку бульбы за 7—8 дзён. Разам з тым калгаснікі абодвух раёнаў узялі на сябе канкрэтныя абавязацельствы па хутчэйшаму аднаўленню грамадскай жыццёвагадзін і дзяржаўнага абавязацельстваў.

Тут-жа, на нарадзе, быў падпісан дагавор, у якім калгаснікі Добрушскага раёна абавязаліся засеяць 7.600 гектараў яравых культур. Сяўбу зернавых правесці за 4—5 рабочых дзён, пасадку бульбы за 7—8 дзён. Разам з тым калгаснікі абодвух раёнаў узялі на сябе канкрэтныя абавязацельствы па хутчэйшаму аднаўленню грамадскай жыццёвагадзін і дзяржаўнага абавязацельстваў.

Аднаўляем калгасную жывёлагадоўлю

Да Айчыннай вайны наш раён вызначаўся высокапрадукцыйнай жывёлагадоўляй. Коней налічвалася 7.504 галавы. Малочна-тварыны фермы мелі 24.416 галоў буйнай рагатай жывёлы, на свінафермах было 18.818 свіней, на аўцафермах—13.628 авечак і на птушкафермах—2.180 кураў.

Нямецкія бандыты абрабавалі калгасы і калгаснікаў. Насія нямецкага гаспадарання ў раёне веліка мала засталася жывёлы. Перад калгасамі стаіць вялікая і цяжкая работа па аднаўленню соцыялістычнай жывёлагадоўлі.

Калгаснікі разумеюць, што ад развіцця жывёлагадоўлі залежыць павышэнне ўраджайнасці палёў і ўздым усяй калгаснай вытворчасці, а таксама рост жывёльнасці калгаснікаў. Таму яны так горада адгукнуліся на зварот калгаснікаў сельгасарцелі «КІМ», якія заклікаюць усіх калгаснікаў вызваленых раёнаў Беларусі выканаць план развіцця грамадскай жывёлагадоўлі, дабіцца высокага ўраджаю, даць фронту і радзіме больш хлеба, мяса і іншых прадуктаў сельскай гаспадаркі. Заклік кімаўцаў аднадушна падтры-

ман калгаснікамі раёна, і ў соцыялістычнае спаборніцтва ўключыліся ўсе калгасы.

У калгасах зроблены першыя крокі па аднаўленню жывёлагадоўчых ферм. Праводзіцца кантрактыя маладняка. Па раёну кантрактавана ўжо 3.704 цялят, 698 ягнят, 261 парасё. Арганізавана 26 птушкаферм, на якіх ёсць каля тысячы кураў. У аднаўленні жывёлагадоўчых ферм асабліва вызначыліся калгасы Дворышчанскага сельсовета. Калгаснікі сельгасарцелі «КІМ» кантрактавалі 133 цялят пры плаце 93. Перавыканалі план кантрактыя пяты калгаснікі сельгасарцелі «Чырвоны шлях», тут кантрактавана 64 цяляці. 61 цялё кантрактавалі калгаснікі сельгасарцелі «Барэц». Наспяхова ідзе кантрактыя маладняка ў калгасах Стралічаўскага сельсовета. Калгаснікі сельгасарцелі «Пролетарий» кантрактавалі 144 цяляці, «Чырвоны барэц» — 32, «Хваля рэвалюцыі» — 107.

В. ЛАГВІНЕЦ,
старшы зоатэхнік райземадзела. Хойніцкі раён.

Узараны 34 гектары

ЦЕРАХОЎКА. Перадавы калгас раёна—імені Варашылава, Ленінскага сельсовета, адным з першых у раёне, 18 красавіка, рас-

пачаў палявыя работы. За два дні тут узараны 34 гектары. З першых дзён аратыя выконваюць нормы выпрацоўкі.

Нарада работнікаў лесгасаў

КАСПЮКОВІЧЫ. (Наш нар.) Тут адбылася нарада работнікаў лесгасаў Магілёўскага тэрытарыяльнага ўпраўлення лесаховаў і лесапасаджэнняў.

Нарада абмеркавала вынікі выканання плана за першы квартал і вытворчы план на другі квартал 1944 года.

Дырэктары лесгасаў расказалі на нарадзе аб разгортванні пасабных прадпрыемстваў і майстэрняў па вытворчасці рэчаў шырокага спажывання на базе мясцовай лясной гаспадаркі. Ужо ў першым квартале многія лесгасы арганізавалі майстэрні па вырабу саней, ода, калёс, спіц, сталоў, вёдраў, ваконых рам, лыжак і іншых рэчаў.

Перадавы па ўпраўленню Краснапольскі лесгас, дзе дырэктарам тав. Каліноў, арганізаваў тры абодні, 5 майстэрняў па вырабу саней і калёс, бандарчук і сталярную майстэрню. Пушчані ў акупацыйны два смалакурныя заводы, 3 заводы па выпальванні драўлянага вугалю. Выпалена 4 тоны вугалю.

Рабочыя лесгаса Лужчанка, Палякоў, Шунькін, Прывалаў, Чарнякоў, Мацвееўка Анна выконваюць нормы выпрацоўкі на 120—130 процантаў.

У першым квартале смалакурныя заводы лесгасаў далі 3 тоны смалы і больш тоны чыстага дэгію. У падсобных прадпрыемствах працавала 730 рабочых, якія далі на 1 мільён 157 тысяч рублёў прадукцыі шырокага спажывання.

На нарадзе выступіў намеснік начальніка ўпраўлення тав. Трабунзэўскі і другія работнікі. Яны ўказалі на тое, што лесгасы яшчэ марудна перабудоўваюць сваю работу. Асабліва марудзяць Чачарскі (дырэктар Тарасенка) і Чарыкаўскі (дырэктар Саўчанка) лесгасы; яны не працягваюць клопатаў аб арганізацыі падсобных прадпрыемстваў.

Удзельнікі нарады прынялі практычныя меры па вытворчасці на палепшэнне работы лесгасаў і вытворчы план работы падсобных прадпрыемстваў на другі квартал 1944 года.

Падрыхтавана сустрэлі сяўбу

Калгасы Брагінскага раёна добра падрыхтаваліся да веснавой сяўбы. Па закліку кімаўцаў калгасы заключылі паміж сабою дагаворы на сацыялістычнае спадарожніцтва і ўзялі канкрэтныя абавязальствы па хутэйшаму аднаўленню арцельнай гаспадаркі і заваяванню высокіх ураджаў. Раён заключыў дагавор на сацыялістычнае спадарожніцтва з суседнім, Хойніцкім, раёнам.

Лепш за ўсіх сустрэў сяўбу калгас імя Леніна, Астрагладзінскага сельсавета. У гэтым калгасе пад іравымі культурамі будзе засеяна 226 гектараў. На ўсю гэту плошчу засыпана насенне, якое старанна ачышчана і праварана на ўсхожасць. У калгасе добрая казна адрамантаван інвентар, наладжан догляд за коньмі. На час сяўбы падрыхтавана 16

тон грубых і канцэнтраваных кармоў. Апрача коней, для палявых работ выкарыстоўваюцца 30 кароў. На палі вывезена больш тысячы вазоў гною.

Паміж усімі брыгадамі арганізавана сацыялістычнае спадарожніцтва. Першыняство трымае брыгада Міхеда Данчанкі. У гэтай брыгадзе арганізаваны тры звяны высокага ўраджаю. Звяно Н. Данчанкі сабрала 10 цэнтнераў пшпелу і 3 цэнтнеры пшчынага памету.

Падрыхтавана сустрэў сяўбу калгас «Лыч», Глухавіцкага сельсавета. Барацьбу за высокі ўраджай у калгасе ўзначальвае камсамольская арганізацыя (камс-орг Н. Рубаха). Камсамольцы добрая казна ачышцілі насенне, сабралі звыш 8 тон пшпелу і пшчынага памету.

І. ХВОШЧАНКА.

Школы Палесся у дні 1 мая

Школы Палесся рыхтуюцца да правядзення першамайскіх свят. У школах Хойніцкага, Брагінскага і Камарынскага раёнаў зараз ідзе падрыхтоўка школьных алімпіяд вучнёўскай самадзейнасці. У 258 пачатковых, 65 няпоўных сярэдніх і 6 сярэдніх школах у дзень 1 мая будуць праведзены ранішнікі з удзелам вучняў і іх бацькоў. Настаўнікі зробяць даклады, правядуць гутаркі аб Першым мая.

Добра рыхтуюцца да 1 мая Брагінская сярэдняя школа.

АДПРАЦАВАЛІ 50 ГАДЗІН НА АДНАЎЛЕННЕ ГОРАДА

Гомельскія камсамольцы-рэчнікі з арганізацыі, дзе сакратаром тав. Беніна, далі абяцанне адграцаваць да 1 мая 20 гадзін на аднаўленні горада і 30 на аднаўленні рачнога транспарта.

Камсамольцы-рэчнікі выканалі сваё абавязальства. Яны адпрацавалі 50 гадзін у горадзе і цэхах свайго заводу. У горадзе яны разабралі дзве каменныя сцяны і 4 трубы разбуранага дома. У выніку работы яны адсартавалі больш 10.000 штук цэглы, якая будзе выкарыстана на будаўніцтва.

У цэхах свайго прадпрыемства маладыя патрыёты правялі тры суботнікі па 10 рабочых гадзін кожны.

ПАДАРУНАК БЕЛАРУСКИМ ДЗЕЦЯМ

У Дзяржаўным Выдавецтве БССР вышаў з друку буквар. Аўтары буквара—З. В. Ліхачова і Н. І. Сіўко. Тыраж яго—60.000 экзэмпляраў. Цана—1 руб. 50 кап.

Буквар надрукаваны на добрай паперы, у ім многа малюнкаў, якія выкананы з вялікім густам.

Новы буквар з'явіцца выдатным падарункам для дзяцей вызваленых раёнаў Беларусі.

Герой Совецкага Саюза Фёдар Котчанка на вучобе

Гэта адзін з самых маладых Герояў Совецкага Саюза—сыноў адважнага беларускага народа: Фёдар Пятровіч Котчанка. Ён нарадзіўся ў вёсцы Смакава (калгас «Чырвоны металіст»), што ў Сурожскім раёне на Віцебшчыне. Нарадзіўся Фёдар у 1918 годзе, у гэтым жа годзе страціў бацьку. Малага Фёдара і яшчэ трох братоў яго—Сяргея, Аляксея і Трафіма выходвала маці. Спачатку сельская школа ў Чышчаватку, невялікай беларускай вёсцы з прыгожай ракой, якая асабліва запаміналася юнаку.

Потым пяць гадоў стараннай плённай працы ў калгасе і, нарэшце, у 1938 годзе—абласны Гомель.

Тут працаваў брат Фёдара—Сяргей Пятровіч Котчанка. Працаваў ён інжынерам на аўтарамонтным заводзе. Фёдара таксама пацягнула на завод, да машын. Вось ён слесар у мантажным цэху. А калі закончыў курсы, стаў шоферам.

Гэта апошняя прафесія вельмі знадалася яму на службе ў Чырвонай Арміі, дзе ён быў вадзіце-

лем на бронемашыне. У 1940 годзе Фёдар закончыў службу ў Чырвонай Арміі са званнем камандзіра бронемашыны.

І вось зноў Гомель. У гэтым жа горадзе ў чэрвені 1941 года яго застала Айчынная вайна і адсюль ён разам з другімі рабочымі аўтарамзавода пайшоў у партызанскі атрад, у Шчэкаўскі лес. Камандаваў гэтым атрадам дырэктар заводу Федасенка, які добра ведаў свайго былога рабочага, шофера, камандзіра бронемашыны Фёдара Пятровіча Котчанку.

Спачатку Фёдар быў радавым партызанам, але вельмі хутка вылучыўся. Яго вылучыла храбрасць, адвага, свядомасць, бясстрашнасць. Ён прыцягнуў у атрад многа моладзі і стаў намеснікам камісара па камсэму. 85 камсамольцаў было ў гэтым атрадзе, і ўсё гэта былі такія-ж арцы, як і ён. Котчанка ўзначальваў дыверсійную групу. Разам з другімі баявымі дыверсантамі ён пусціў з чыгуначных шляхоў пад адкос 10 вагонных эшалонаў з нямецкімі салдатамі і тэхнікай і адзін бронепоезд, які ішоў на

фронт. Котчанка і яго баявыя сябры часта рабілі засады ў Будакашальскім раёне. Адзін раз, дзякуючы такой засадзе, калі вёскі Дубравіца ўдалося знішчыць многа немцаў і выбіць іх з гэтай вёскі. Два разы ўжо быў у Крэма-лі малады герой. Раз у снежні 1943 года, калі атрымліваў ордэн Чырвонага Сцягу, і другі раз нядаўна, калі яму ўручылі «Залатую Звязду» і ордэн Леніна, прысвоішы званне Героя Совецкага Саюза.

Зараз тав. Котчанка прыехаў з Масквы, дзе ён выступаў у лётчыкаў і ў радзе маскоўскіх клубаў з расказамі аб баявых справах беларускіх партызан. У Маскве для выдавецтва «Молодая гвардыя» тав. Котчанка напісаў цікавыя партызанскія запіскі.

Цяпер ён прыступіў да вучобы на курсах партыйна-совецкага актыва.

Высокае званне Героя Совецкага Саюза да янога абавязвае, і Фёдар Пятровіч Котчанка будзе настойлівым і ў гэтай важнай справе—у вучобе.

С. ЕФИМОВ.

Міжнародная ІНФАРМАЦЫЯ

Амерыканскі друк аб перамогах Чырвонай Арміі

НЬЮ-ЁРК, 19 красавіка. (ТАСС). Многія газеты змяшчаюць артыкулы, у якіх выказваюць захапленне перамогамі Чырвонай Арміі. Газета «Нью-Ёрк Пост» апублікавала паведамленне вашынгтонскага карэспандэнта Чайдлса, які перадаваў, што вышэйшыя ваенныя кругі Вашынгтона «здзіўлены магучасцю апошніх наступленняў рускіх у Крыму і на Украіне. Размах наступлення значна перавышае ўсё тое, што прадбачылі асобы, якія распрацоўвалі ваенныя планы. Сапраўды, наступленне рускіх умацавала надзею на тое, што вайна ў Еўропе можа скончыцца ў 1944 годзе».

Здольнасць СССР забяспечваць неабходнымі матэрыяламі свае наступальныя часці, перакідаючы ваенныя матэрыялы на вялікія адлегласці, асабліва здзіўляе ваенных кіраўнікоў,—працягвае Чайдлс.—Дасягненні Расіі пераконала назіральнікаў у тым, што савецкая сістэма забеспячэння перавышае на сваёй перспектыві хвалёную германскую арганізацыю Талта.

Газета «Стар» (выходзіць у

Канзас-Сіці) піша, што «рускія, як бачна, зноў зрабілі яшчэ адно пуда. Цяперашняя фаза кампаніі ў Расіі, як бачна, будзе вывучацца на працягу многіх год, як узор смелай стратэгіі і бліскачага ажыццяўлення планаў на фронце і ў тыле».

Рэдактар газеты «НМ» Лернер называе перамогі Чырвонай Арміі «найвялікшай падзеяй нашых дзён». Лернер з ухваленнем працягвае заяву аднаго з амерыканскіх маракі, які сказаў: «Дзе-б мы былі без гэтых рускіх. Я адчуваю сябе шчаслівым усякі раз, калі чую аб іх перамогах. У іх на ўсё хопіць умення». «Хто будзе адмаўляць, што імя рускіх перамог з часу вялікага паваротнага пункту ў вайне, які меў месца пад Сталінаградом, змянілі ўвесь псіхалагічны тон вайны для амерыканскага народа. Некаторыя амерыканскія фашысты і псіхопаты Кофлін, Джэралд Сміт, Макормік і Херст у жаху ад рускіх перамог, бо яны ведаюць, што, чым больш гітлераўскіх дывізій будзе знішчана, тым больш цяжкай будзе іх асабістая задача».

Дзеянні авіяцыі саюзнікаў

ЛОНДАН, 21 красавіка. (ТАСС). Як паведамляе англійскае міністэрства авіяцыі, у ноч на 21 красавіка вялікія злучэнні бамбардзіроўшчыкаў зрабілі налёты на чыгуначныя аб'екты Германіі, Бельгіі і Францыі. Апрача таго, быў зроблены жорсткі налёты на Кельн.

У другім паведамленні англійскага міністэрства авіяцыі ўказваецца, што ў палёце, зробленым у ноч на 21 красавіка на чыгуначныя вузлы Германіі, Бельгіі і Францыі ўдзельнічала звыш 1.100 самалётаў.

Самалёты «Маскіто» зрабілі налёты на Берлін.

У другой палове дня 20 красавіка злучэнні бамбардзіроўшчыкаў саюзнікаў атакавалі ваенныя аб'екты ў Паўночнай Францыі.

ЛОНДАН, 20 красавіка. (ТАСС). Як афіцыйна паведамляецца, учора вечарам амерыканскія бамбардзіроўшчыкі зрабілі налёты на ваенныя аб'екты ў раёне Па-де-Кале.

Учора другі дзень падрод працягваліся налёты вялікіх злучэнняў амерыканскай авіяцыі на Германію. Праціўнік аказаў значнае супраціўленне. Адзначаны шматлікія пападанні ў авіяцыйныя заводы і ангары.

У паветраных баях збіт 21 варожы самалёт.

Учора-ж амерыканская авіяцыя зрабіла налёты на ваенныя аб'екты ў Паўночнай Францыі і чыгуначныя лініі ў Маліне (Бельгія).

Па паведамленню агенства Рэйтэр, невялікія злучэнні англійскіх самалётаў зрабілі ў ноч на 20 красавіка налёты на балгарскія чыгуначны вузел Плаўдзіў.

ВАЕННЫЯ ДЗЕЯННІ У ІТАЛІІ

ЛОНДАН, 21 красавіка. (ТАСС). Галоўны штаб войск саюзнікаў у Італіі паведамляе, што на многіх участках фронту адбывалася мінамётная і артылерыйская перастрэлка. На ўсіх франтах дзейнічалі патрулі.

Учора самалёты саюзнікаў бамбардзіравалі непрыяцельскія аб'екты ў Італіі. Міжземнаморскія ваенна-паветраныя сілы саюзнікаў зрабілі за дзень каля 2.000 самалёта-вылетаў.

РАШЭННЕ ТУРЭЦКАГА УРАДА АБ ЗАТРЫМЦЫ ДВУХ РУМЫНСКИХ ПАРАХОДАУ

ЛОНДАН, 20 красавіка. (ТАСС). Па паведамленню газеты «Таймс» турэцкі ўрад рашыў затрымаць у Стамбуле два румынскія параходы «Трансільванія» і «Бесарабія» водазмяшчэннем па 7.000 тон кожны, якія рыхтаваліся да адплышчы ў Чорнае мора. Гэтыя судны спачатку выкарыстоўваліся для пасажырскай і гандлёвай перавозак і з гэтай мэтай прыбылі ў Стамбул.

Пасля таго, як турэцкі ўрад атрымаў весткі аб тым, што іх

мелі намер выкарыстаць для зенітных перавозак, на абодва параходы былі распаўсюджаны правілы аб дапаможных суднах, праход якіх праз пралівы забаронены канвенцыяй, заключанай у Монтрэ. На барту параходаў знаходзіцца турэцкая ахова, каб працягнуць магчыма іх бегства, машыны часткі з суднаў зняты.

РЭДАКЦЫЙНАЯ КАЛЕГІЯ.